



**Арча район Советы
КАРАРЫ**

от « 06 » июль 2023 г.

№ 221

**Арча муниципаль районы Уставына үзгәрешләр
һәм өстәмәләр проекты турында**

«Россия Федерациясендә жирле үзидарә оештыруның гомуми принциплары турында» 2003 елның 6 октябрэндәге 131-ФЗ номерлы Федераль законның 44 статьясына, «Россия Федерациясе субъектларында жәмәгать хакимиятен оештыруның гомуми принциплары турында» 2021 елның 21 декабрэндәге 414-ФЗ номерлы Федераль законга (алга таба - «Россия Федерациясе субъектларында жәмәгать хакимиятен оештыруның гомуми принциплары турында» Федераль закон), «Татарстан Республикасында жирле үзидарә турында» 2004 елның 28 июлендәге 45-ТРЗ номерлы Татарстан Республикасы Законы статьясына ярашлы рәвештә Арча район Советы карар бирде:

1. Арча район Советының 2021 елның 20 апрелендәге 60 номерлы карары (14.10.2022 ел, № 169 үзгәрешләр белән) белән расланган Арча муниципаль районы Уставына түбәндәге үзгәрешләр һәм өстәмәләргә кертергә:

1) 6 нчы статьяның 5 нче пункты түбәндәге редакциядә баян итәргә:

"5) жылылык белән тәмин итү объектларын төзү, реконструкцияләү һәм (яисә) модернизацияләү буенча бердәм жылылык белән тәмин итүче оешманың йөкләмәләрен үтәвенә муниципаль контрольне гамәлгә ашыру;"

2) 31 статьяның 6 пунктының 5 пунктчасында «Татарстан Республикасы Президенты» сүзләрен «Татарстан Республикасы башлыгы (Рәисе)» сүзләренә алыштырырга;

3) 31 статьяны түбәндәге эчтәлектәге 13 пункт белән тулыландырырга:

«13. Муниципаль берәмлекнең вәкиллекле органы депутатының вәкаләтләре муниципаль берәмлекнең вәкиллекле органы карары белән, әгәр депутат житди сәбәпләрсез муниципаль берәмлекнең вәкиллекле органы утырышларында алты ай рәттән булмаса, вакытыннан алда туктатыла.»;

4) 50 статьяның 2 пунктының 2 абзацында «Татарстан Республикасы Президенты» сүзләрен «Татарстан Республикасы башлыгы (Рәисе)» сүзләренә алыштырырга;

5) 53 статьясының 1 пунктының 3 пунктчасында «Татарстан Республикасы Президенты» сүзләрен «Татарстан Республикасы башлыгы (Рәисе)» сүзләренә алыштырырга;

6) 53 статьясының 2 пунктында 2 пунктчада «Татарстан Республикасы Президенты» сүзләрен «Татарстан Республикасы башлыгы (Рәисе)» сүзләренә алыштырырга;

7) 86 нчы статьяның 2 нче пунктын түбәндәге редакциядә баян итәргә:

«2. Әлеге статьяның 1 өлешендә күрсәтелгән гражданның бер тапкыр түләүләрен кертү һәм куллану мәсьәләләре жирле референдумда, ә "Россия Федерациясендә жирле үзидарә оештыруның гомуми принциплары турында" Федераль законның 25_1 статьясының 1 өлешендәге 4, 4_1 һәм 4_3 пунктларында каралган очракларда, гражданның жыенында хәл ителә.».

2. Татарстан Республикасы Арча муниципаль районы Уставына үзгәрешләр һәм өстәмәләр кертү проекты буенча гражданның тәкъдимнәрен исәпкә алу һәм гражданның аны тикшерүдә катнашу тәртибен 1 нче кушымта нигезендә расларга.

3. Татарстан Республикасы Арча муниципаль районы Уставына үзгәрешләр һәм өстәмәләр кертү проекты буенча гавами тыңлаулар үткөрү һәм гражданның аны тикшерүдә катнашу тәртибен 2 нче кушымта нигезендә расларга.

4. Әлеге карарны Татарстан Республикасы рәсми хокукый мәгълүмат порталында бастырып чыгарырга (<http://pravo.tatarstan.ru>) һәм Арча муниципаль районының рәсми сайтында урнаштыру юлы белән халыкка игълан итәргә.

5. Уставка үзгәрешләр һәм өстәмәләр кертү проектына килгән тәкъдимнәренә исәпкә алу, гомумиләштерү һәм карау буенча эшче төркем төзәргә:

1) Нурмухаметова Р.И – Арча сайлау округы буенча депутат, төркем житәкчесе;

2) Сафин А.И – Арча сайлау округы буенча депутат, төркем әгъзасы;

3) Лутфуллин Ф.Ф. – Арча сайлау округы буенча депутат, төркем әгъзасы.

6. Арча район Советы депутатларының Уставка үзгәрешләр һәм өстәмәләр кертү проектына тәкъдимнәре 2022 елның 24 июненә кадәр эшче төркемгә кертелә дип билгеләргә.

7. Уставка үзгәрешләр һәм өстәмәләр кертү проектына гражданның тәкъдимнәре авторының исем-фамилиясе, туган елы, адресы күрсәтелеп, Арча шәһәре, Совет мәйданы, 14 йорт адресы буенча эшче төркемгә язма рәвештә жиберелә.

8. Уставка үзгәрешләр һәм өстәмәләр кертү проекты буенча гавами тыңлауларны 2022 елның 25 июнендә 16.00 сәгаттә Арча район Советының кече залында билгеләргә.

9. Эшче төркемгә Уставка үзгәрешләр һәм өстәмәләр кертү проектына Арча район Советы депутатларының төзәтмәләрен һәм гражданның тәкъдимнәрен өйрәнәп һәм гомумиләштереп, аны 2022 елның 25 июленә кадәр Арча район Советы каравына кертәргә.

Арча муниципаль районы башлыгы,
Арча район Советы рәисе




И.Г.Нуриев

**Татарстан Республикасы Арча муниципаль районы
муниципаль берәмлеге Уставы проекты буенча
гражданның тәкъдимнәрен исәпкә алу тәртибе**

1. Татарстан Республикасы Арча муниципаль районы Уставы проекты буенча тәкъдимнәр язмага төзәтмәләр таблицасы рәвешендә Арча район Советына 422000, Татарстан Республикасы, Арча муниципаль районы, Арча шәһәре, Совет мәйданы, 14 йорт адресы буенча кертелә:

№	Пункт, пунктча	Карар проекты тексты	Төзәтмә тексты	Проектның төзәтмә кертелгән тексты	Төзәтмә авторы (Ф.И.А.и., адресы, эш, уку урыны)

Тәкъдимнәр эш көннәрендә 8.00 сәгатътән 17.00 сәгатъкә кадәр гражданның куллануына торган урыннарда һәм Татарстан Республикасы хокукый мәгълүмат рәсми порталында кабул ителә.

2. Гавами тыңлауларда чыгыш ясау хокукы белән катнашу турында гаризалар язма рәвештә яисә почта аша түбәндәге адрес буенча бирелә: 422000, Татарстан Республикасы, Арча муниципаль районы, Арча шәһәре, Совет мәйданы, 14 йорт.

Гаризалар эш көннәрендә 8.00 сәгатътән 17.00 сәгатъкә кадәр гавами тыңлаулар үткөрү датасына кадәр 7 көннән дә соңга калмыйча кабул ителә.

3. Гражданның тәкъдимнәре эшче төркем тарафыннан теркәлә һәм Арча муниципаль районы Советына һәм башлыгына карау өчен тапшырыла.

**Татарстан Республикасы Арча муниципаль районы муниципаль берәмлеге
Уставы проекты буенча гавами тыңлаулар уздыру
ТӘРТИБЕ**

1. Татарстан Республикасы Арча муниципаль районы муниципаль берәмлеге Уставы проекты карау буенча гавами тыңлаулар Татарстан Республикасы Арча муниципаль районы муниципаль берәмлеге Уставының 15 статьясы нигезендә үткәрелә.

2. Гавами тыңлаулар Татарстан Республикасы дәүләт хакимияте, прокуратура органнары, сәяси партияләр, башка ижтимагый берләшмәләр вәкилләре, белгечләр, кызыксынган затларны чакырып үткәрелергә мөмкин.

3. Гавами тыңлауларда Татарстан Республикасы Арча муниципаль районында яшәүче һәркем катнашырга хокуклы.

4. Катнашучыларны теркәү гавами тыңлаулар башланарга 1 сәгать кала башлана.

5. Гавами тыңлауларда Татарстан Республикасы Арча муниципаль районы муниципаль берәмлеге башлыгы яки башлык урынбасары рәислек итә.

6. Гавами тыңлаулар рәислек итүченең кереш сүзе белән ачыла, ул утырышта катнашучыларга тикшерелә торган мәсьәләләрнең асылы, тыңлауларны үткәрү тәртибе турында хәбәр итә.

7. Беркетмәне рәсмиләштерү, кергән тәкъдимнәрне исәпкә алу өчен секретариат житәкчесе һәм ике әгъзасы составында гавами тыңлаулар секретариаты сайлана.

8. Төп доклад белән Устав проекты эшләрү буенча эшче төркем житәкчесе чыгыш ясый.

9. Төп докладтан соң сүз гавами тыңлауларда катнашырга чакырылган катнашучыларга бирелә.

10. Гавами тыңлауларда чыгыш ясау хокукы белән катнашучылар гариза бирү вакытына бәйле рәвештә чират тәртибендә үз тәкъдимнәрен дәлилләү өчен чакырыла.

11. Гавами тыңлауларда катнашучыларның чыгышлары расланган регламент нигезендә дәвам итәргә тиеш.

12. Гавами тыңлауларда катнашучылар рәис рөхсәте белән чыгыш ясаучыларга чыгыш ясаганнан соң сораулар бирергә хокуклы.

13. Гавами тыңлауларда катнашучылар гавами тыңлаулар барышына тыкшынырга, аларны туктатырга һәм аларны үткәрүгә комачауларга хокуклы түгел.

14. Гавами тыңлаулар уздырганда тәртипне үтәрү гавами тыңлауларда катнашу өчен мәжбүри шарт булып тора.

15. Гавами тыңлаулар үткөрү тәртибе бозылган очракта, рәислек итүче аларны тыңлаулар үткөрөлө торган бинадан чыгарып жибәрүне таләп итәргә хокуклы.

16. Чыгышлар тәмамланганнан соң, рәислек итүче гавами тыңлаулар секретариаты житәкчесенә гавами тыңлаулар барышында әйтелгән тәкъдимнәрне ачыклау өчен сүз бирә ала.

17. Гавами тыңлауларда катнашучыларның барлык кисәтүләрә һәм тәкъдимнәрә гавами тыңлаулар беркетмәсенә кертелә. Гавами тыңлаулар беркетмәсенә житәкче һәм секретариат әгъзалары имза сала һәм ул Арча район Советы материалларында саклана.

18. Гавами тыңлаулар нәтижәләрә буенча бәяләмә гавами тыңлаулар секретариаты тарафыннан әзерләнә һәм халыкка житкереләргә тиеш.

19. Гавами тыңлаулар уздыруны оештыру һәм матди-техник тәәмин итү Арча район Советы тарафыннан гамәлгә ашырыла.